

(ഡി) 25 രൂപയെങ്കിലും വില കിട്ടിയെങ്കിൽ മാത്രമേ കർഷകർക്ക് ഈ കൃഷി ലാഭകരമാകൂ എന്ന റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ?

അടിസ്ഥാന വില പദ്ധതിപ്രകാരം വിളകൾക്ക് താങ്ങുവില നിശ്ചയിച്ചത് സംസ്ഥാന പ്രൈസസ് ബോർഡിന്റെ വിളകളുടെ ഉല്പാദന ചെലവ് കണക്കുകളുടെ അടിസ്ഥാനത്തിലാണ്. അതുപ്രകാരം ഒരു കിലോ കപ്പ ഉല്പാദിപ്പിക്കാൻ 9.68 രൂപയാണെന്നാണ് ചെലവ് കണക്കാക്കിയിരിക്കുന്നത്. ഇതിന്റെ അടിസ്ഥാനത്തിലാണ് അടിസ്ഥാന വില നിശ്ചയിച്ചിട്ടുള്ളത്.

(ഇ) എങ്കിൽ സർക്കാർ ഇപ്പോൾ നിശ്ചയിച്ചിട്ടുള്ള സംഭരണ വിലയായ 12 രൂപ എന്നത് ഉയർത്തുന്നതിനും ഇടനിലക്കാരെ ഒഴിവാക്കി കർഷകർക്ക് നേരിട്ട് വിപണി ലഭ്യമാക്കുന്നതിനും നടപടി സ്വീകരിക്കുമോ?

ഇപ്പോൾ നിശ്ചയിച്ചിട്ടുള്ള താങ്ങുവിലയായ 12 രൂപ എന്നത് ഉയർത്തുന്നത് സംബന്ധിച്ച് പരിശോധിച്ചുവരുന്നു. ഇടനിലക്കാരെ ഒഴിവാക്കി കർഷകർക്ക് നേരിട്ട് വിപണി ലഭ്യമാക്കുന്നതിന് നടപടികൾ സ്വീകരിക്കുന്നതിന് ഹോർട്ടികോർപ്പിന് നിർദ്ദേശം നൽകിയിട്ടുണ്ട്.

കേരള പ്ലാന്റേഷൻ കോർപ്പറേഷൻ

7 (992) ശ്രീ. എം. എം. മണി:

ശ്രീ. ലിന്റോ ജോസഫ്:

ശ്രീ. ഒ . ആർ. കേള:

ശ്രീ. എ. പ്രഭാകരൻ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ ഏഴ് ജില്ലകളിൽ വ്യാപിച്ചുകിടക്കുന്ന പ്ലാന്റേഷൻ കോർപ്പറേഷന്റെ നിലവിലെ സ്ഥിതി ശ്രദ്ധയിൽപ്പെട്ടിട്ടുണ്ടോ; എങ്കിൽ വിശദമാക്കുമോ?

കോവിഡ് മഹാമാരിയുടെ അതിരൂക്ഷമായ വ്യാപനത്തെത്തുടർന്ന് പ്ലാന്റേഷൻ കോർപ്പറേഷന്റെ പ്രധാന വരുമാനമാർഗ്ഗമായ റബ്ബർ മേഖലയിൽ ഭീമമായ ഉൽപ്പാദനനഷ്ടം നേരിട്ടുകൊണ്ടിരിക്കുന്നതുമൂലം കോർപ്പറേഷൻ ഗുരുതരമായ സാമ്പത്തിക പ്രതിസന്ധി നേരിട്ടുവരുന്ന വിവരം ശ്രദ്ധയിൽപ്പെട്ടിട്ടുണ്ട്.

(ബി) കോർപ്പറേഷൻ ലാഭകരമാക്കുന്നതും ജീവനക്കാരുടെ ആവശ്യങ്ങളും സംബന്ധിച്ച് കൃഷി മന്ത്രിയുമായി സംഘടനാ നേതാക്കൾ ചർച്ച നടത്തിയിരുന്നോ; എങ്കിൽ ഇക്കാര്യത്തിൽ സർക്കാരിന്റെ നിലപാട് അറിയിക്കാമോ?

ഈ വിഷയത്തിൽ ഔദ്യോഗിക ചർച്ചകളൊന്നും നടത്തിയിട്ടില്ല. എന്നാൽ ഇതുസംബന്ധിച്ച് ലഭിച്ച നിവേദനങ്ങൾ പരിശോധിച്ചുവരുന്നു.

(സി) പതിനയ്യായിരത്തിൽപ്പരം എണ്ണപ്പനകൾ കാട്ടാനകൾ നശിപ്പിക്കാനിടയായതുമൂലം കോർപ്പറേഷനുമായിട്ടുള്ള നഷ്ടം എത്രയാണെന്ന് തിട്ടപ്പെടുത്തിയിട്ടുണ്ടോ?

കഴിഞ്ഞ ഒരു വർഷത്തിനുള്ളിൽ 4000 എണ്ണപ്പനമരങ്ങൾ കാട്ടാനയുടെ ആക്രമണമൂലം നഷ്ടപ്പെടുകയുണ്ടായി. ഓരോ മരത്തിൽനിന്നും ഒരു വർഷം 70 കിലോ എന്ന കണക്കിൽ 280 മെ. ടൺ എണ്ണപ്പനക്കുരുവിന്റെ വരുമാന നഷ്ടം സംഭവിച്ചിട്ടുണ്ട്. ഈ എണ്ണപ്പനമരങ്ങളിൽനിന്നും 10 വർഷത്തോളം വിളവെടുക്കാൻ സാധിക്കുന്നതാണ്. ആയതുകൂടി കണക്കാക്കുമ്പോൾ ഏകദേശം 2.80 കോടിയോളം രൂപയുടെ എണ്ണപ്പനക്കുരുവിന്റെ വരുമാന നഷ്ടം സംഭവിക്കുന്നതാണ്.

(ഡി) പ്രസ്തുത കോർപ്പറേഷന്റെ കാസർഗോഡ് ഡിവിഷനിൽ കശുമാങ്ങ ജ്യൂസ് കെട്ടിക്കിടക്കുന്നതും കാലടി ഡിവിഷനിൽ മറിഞ്ഞുവീണ തേക്കുമരങ്ങൾ ലേലംചെയ്യാത്തതും പരിഹരിക്കാൻ നടപടിയുണ്ടാകുമോ?

ഇതുസംബന്ധിച്ച് പ്ലാന്റേഷൻ കോർപ്പറേഷൻ മാനേജിംഗ് ഡയറക്ടർ സമർപ്പിച്ചിട്ടുള്ള റിപ്പോർട്ട് പരിശോധിച്ചുവരുന്നു.

(ഇ) പ്ലാന്റേഷൻ കോർപ്പറേഷൻ ലാഭത്തിലാക്കാൻ എന്തെല്ലാം നടപടികളാണ് സ്വീകരിച്ചുവരുന്നതെന്ന് വ്യക്തമാക്കാമോ?

പ്ലാന്റേഷൻ കോർപ്പറേഷൻ ലാഭത്തിലാക്കാൻ സ്വീകരിച്ചുവരുന്ന നടപടികൾ സംബന്ധിച്ച വിവരം അനുബന്ധമായി ചേർത്തിട്ടുണ്ട്.*

കാർഷിക സർവ്വകലാശാല വൈസ് ചാൻസലറുടെ നിയമനം

8 (993) ശ്രീ. എൻ. ഷംസുദ്ദീൻ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) നിലവിലെ കാർഷിക സർവ്വകലാശാല വൈസ് ചാൻസലർ, വ്യാജ

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്